



श्रीगोपालसहस्रनामस्तोत्रम्




ठाकुर प्रसाद पुस्तक भण्डार, कवोडीगली, वाराणसी **मूल्य १) २५**



श्री

५६

गोपालसहस्रनामस्तोत्रम्




ठाकुर प्रसाद पुस्तक भण्डार

ककड़ीगली, वाराणसी ।

मूल्य १.००










(६)






(५)



(६)



* श्री गणेशाय नमः *

गोपालसहस्रनामस्तोत्रम्

पार्वत्युवाच--कैलासशिखरे रम्ये
गौरी पृच्छति शङ्करम् । ब्रह्माण्डाखि-
लनाथस्त्वं सृष्टिसंहारकारकः ॥ १ ॥
त्वमेव पूज्यसे लोकैर्ब्रह्मविष्णुसुरा-
दिभिः । नित्यं पठसि देवेश कस्य

स्तोत्रं महेश्वर । २ । आश्चर्यमिदमत्यन्तं
जायते मम शङ्कर । तत्प्राणेश महाप्राज्ञ
संशयं छिन्द मे प्रभो ॥ ३ ॥ श्रीमहा-
देव उवाच-धन्यासि कृतपुण्यासि
पार्वति प्राणवल्लभे । रहस्यातिरहस्यं
च यत्पृच्छसि वरानने ॥ ४ ॥ स्त्रीस्वभा-
वान्महादेवि पुनस्त्वं परिपृच्छसि ।

गोपनीयं गोपनीयं गोपनीयं प्रयत्नतः
 ॥ ५ ॥ दत्ते च सिद्धिहानिः स्यात्तस्मा-
 द्यत्नेन गोपयेत् । इदं रहस्यं परमं
 पुरुषार्थप्रदायकम् ॥ ६ ॥ धनरत्नौघ-
 माणिक्य-तुरङ्ग-गजादिकम् । ददाति
 स्मरणादेव महामोक्षप्रदायकम् ॥ ७ ॥
 तत्तेऽहं सम्प्रवक्ष्यामि शृणुष्वोऽवहिता

प्रिये । योऽसौ निरञ्जनो देवश्चित्स्व-
रूपी जनार्दनः ॥८॥ संसार-सागरोत्तार-
करणाय सदा नृणाम् । श्रीरङ्गादिक-
रूपेण त्रैलोक्यं व्याप्य तिष्ठति ॥९॥
ततो लोका महामूढा विष्णुभक्तिवि-
वर्जिताः । निश्चयं नाधिगच्छन्ति
पुनर्नारायणो हरिः ॥१०॥ निरञ्जनो

निराकारो भक्तानां प्रीतिकामदः ।
 वृन्दावनविहाराय गोपालं रूपमु-
 द्बहन् ॥ ११ ॥ सुरली-वादनाधारी
 राधायै प्रीतिमावहन् । अंशांशोभ्यः
 समुन्मील्य पूर्णरूपकलायुतः ॥ १२ ॥
 श्रीकृष्णचन्द्रो भगवान् नन्दगांप
 वरोद्यतः । धरणीरूपिणी-मातृ-

यशोदानन्ददायकः ॥ १३ ॥ द्वाभ्यां
 प्रयाचितो नाथो देवक्यां वसुदेवतः ।
 ब्रह्मणाऽभ्यर्थितो देवो देवैरपि सुरे-
 श्वरि ॥१४॥ जातोऽवन्यां मुरलीवेद
 रोचिका । तथा सार्द्धं वचः कृत्वा ततो
 जातो महीतले ॥१५॥ संसारसारसर्वस्वं
 श्यामलं महदुज्ज्वलम् । एतज्ज्यो-

तिरहं वेद्यं चिन्तयामि सनातनम् । १६।
 गौरतेजो विना यस्तु श्यामतेजः
 समर्चयेत् । जपेद्वा ध्यायते वापि स
 भवेत् पातकी शिवे ॥१७॥ स ब्रह्महा
 सुरापी च स्वर्णस्तेयी च पञ्चमः ।
 एतैर्दोषैर्विलिप्येत तेजोभेदान्महेश्वरि
 ॥ १८ ॥ तस्माज्ज्योतिरभूद् द्वेषा

राधामाधवरूपकम् । तस्मादिदं महा-
 देवि गोपालेनैव भाषितम् ॥ १८ ॥
 दुर्वाससो मुनेर्मोहि कार्तिक्यां रास-
 मण्डले । ततः पृष्टवती राधा सन्देहं
 भेदमात्मनः ॥२०॥ निरञ्जनात्समु-
 त्पन्नं मयाऽधीतं जगन्मयि । श्री-
 कृष्णेन ततः प्रोक्तं राधायै नारदाय

च ॥२१॥ ततो नारदतः सर्वे विरला
 वैष्णवा जनाः । कलौ जानन्ति देवेशि
 गोपनीयं प्रयत्नतः ॥ २२ ॥ शठाय
 कृपणार्थाय दाम्भिकाय सुरेश्वरि ।
 ब्रह्महत्यामवाप्नोति तस्माद्यत्नेन
 गोपयेत् ॥ २३ ॥

अस्य श्रीगोपालसहस्रनामस्तोत्र-

महामन्त्रस्य, श्रीनारद ऋषिः, अनु-
 ष्टुप्बन्दः, श्रीगोपालो देवता, कामो
 बीजं, माया शक्तिः, चन्द्रः कीलकम् ।
 श्रीकृष्णचन्द्रभक्तिरूपफलप्राप्तये श्री-
 गोपालसहस्रनामजपे विनियोगः ।

अथवा--ॐ ऐं क्लीं बीजं, ॐ श्रीं हीं
 शक्तिः, श्रीवृन्दावननिवासः कीलकं,

श्रीराधाप्रियं परं ब्रह्मेति मन्त्रम् । धर्मा-
 ।दचतुर्विधपुरुषार्थसिद्धयर्थे श्रीगोपाल-
 सहस्रनामस्तोत्रजपे विनियोगः ॥

ॐ नारद ऋषये नमः--शिरसि ॥ १ ॥

ॐ अनुष्टुप्बन्धसे नमः--मुखे ॥ २ ॥

श्रीगोपालदेवतायै नमः--हृदये ॥ ३ ॥

ॐ क्लीं क्लीं क्लीं काय नमः--नाभौ ॥ ४ ॥

ॐ ह्रीं शक्तये नमः--गुह्ये ॥५॥ ॐ

श्रीं कीलकाय नमः--पादयोः ॥६॥ ॐ

क्लीं कृष्णाय गोविन्दाय गोपीजन-
बल्लभाय स्वाहा--सर्वाङ्गे ॥ ७ ॥

ॐ कलां अङ्गुष्ठाभ्यां नमः ॥१॥

ॐ क्लीं तर्जनीभ्यां नमः ॥२॥ ॐ

कलौ मध्यमाभ्यां नमः ॥३॥ ॐ कलौ

अनामिकाभ्यां नमः ॥४॥ ॐ क्लीं

कनिष्ठिकाभ्यां नमः ॥५॥ ॐ क्लः

करतलकरपृष्ठाभ्यां नमः ॥६॥

ॐ क्लीं हृदयाय नमः ॥ १ ॥

ॐ क्लीं शिरसे स्वाहा ॥२॥ ॐ क्लीं

शिखायै व ट् ॥३॥ ॐ क्लीं कवचाय-

हम् ॥४॥ ॐ क्लीं नेत्रत्रयाय वीषट्

॥५॥ ॐ क्लः अस्राय फट् ॥६॥

अथ मूलमन्त्रन्यासः--ॐ क्लीं
 अङ्गुष्ठाभ्यां नमः ॥१॥ ॐ कृष्णाय
 तज्जनीभ्यां नमः ॥२॥ ॐ गोविन्दाय
 मध्यमाभ्यां नमः ॥३॥ ॐ गोपीजन
 अनामिकाभ्यां नमः ॥४॥ ॐ वल्ल-
 भाय कनिष्ठिकाभ्यां नमः ॥५॥ ॐ

स्वाहा करतलकरपृष्ठाभ्यां नमः ॥६॥
इति करन्यासः ।

अथ हृदयादिन्यासः--ॐ क्लीं

हृदयाय नमः ॥ १ ॥ ॐ कृष्णाय
शिरसे स्वाहा ॥ २ ॥ ॐ गोविन्दाय
शिखायै वषट् ॥ ३ ॥ ॐ गोपीजन
कवचाय हुम् ॥ ४ ॥ ॐ वल्लभाय

नेत्रत्रयाय वौषट् ॥ ५ ॥ ॐ स्वाहा
 अस्त्राय फट् ॥ ६ ॥ इति हृदयादिन्यासः ।

अथ ध्यानम्--ॐ कस्तूरीतिलकं
 ललाटपटले वक्षः स्थले कौस्तुभं,
 नासाग्रे वरमौक्तिकं करतले वेणुं करे
 कङ्कुणम् । सर्वाङ्गे हरिचन्दनं सुललितं
 कण्ठे च मुक्तावलिर्गोपस्त्रीवरिवेष्टितो

विजयते गोपालचूडामणिः ॥ १ ॥
 फुल्लेन्दीवर-कान्तिमिन्दुवदनं बर्हा-
 वतंसप्रियं, श्रीवत्साङ्गमुदारकौस्तुभधरं
 पीताम्बरं सुन्दरम् । गोपीनां नयनो-
 त्पलार्चिततनुं गोगोपसंघावृतं,
 गोविन्दं कलवेणुवादनपरं दिव्याङ्ग-
 भूषं भजे ॥२॥ इति ध्यानम् ।

ॐ क्लीं देवः कामदेवः काम-
 बीज-शिरोमणिः । श्रीगोपालो मही-
 पालः सर्ववेदाङ्गपारगः ॥१॥ धरणी-
 पालको धन्यः पुण्डरीकः सनातनः ।
 गोपतिर्भूपतिः शास्ता प्रहर्ता विश्व-
 तोमुखः ॥ २ ॥ आदिकर्ता महाकर्ता
 महाकालः प्रतापवान् । जगज्जीवो जग-

द्धाता जगद्धर्ता जगद्धृषुः ॥३॥ मत्स्यो
 भीमः कुहूभर्ता हर्ता वाराहमूर्तिमान्
 नारायणो हृषीकेशो गोविन्दो गरुण-
 ध्वजः ॥ ४ ॥ गोकुलेन्द्रो महाचन्द्रः
 शर्वरी-प्रिय-कारकः । कमलामुखलो-
 लाक्षः पुण्डरीकशुभावहः ॥५॥ दुर्वासाः
 कपिलो भौमः सिन्धु-सागर-सङ्गमः ।

गोविन्दो गोपतिर्गोत्रः कालिन्दी-प्रेम-
 पूरकः ॥ ६ ॥ गोपस्वामी गोकुलेन्द्रो
 गोवर्धनवरप्रदः । नन्दादिगोकुलत्राता
 दाता दारिद्र्यभञ्जनः ॥ ७ ॥ सर्व-
 मङ्गलदाता च सर्वकामप्रदायकः ।
 आदिकर्ता महीभर्ता सर्व-सागर
 सिन्धुजः ॥ ८ ॥ गजगामी गजोद्गारी

कामी कमलानिधिः । कलङ्कुरहित-
 श्वन्द्रो बिम्बास्यो बिम्बसत्तमः ॥ ८ ॥

मालाकारः कृपाकारः कोकिलास्वर-
 भूषणः । रामो नीलाम्बरो देवो हली
 दुर्दममर्दनः ॥ १० ॥ सहस्राक्षपुरीभेत्ता

महामारीविनाशनः । शिवः शिवतमो
 भेत्ता बलारातिप्रपूजकः ॥ ११ ॥ कुमारी-

वरदायी च वरेण्यो मीनकेतवः ।
 नरो नारायणो धीरो राधापतिरुदा-
 रधीः ॥ १२ ॥ श्रीपतिः श्रीनिधिः
 श्रीमान् रमापतिः प्रतिराजहा । वृन्दा-
 पतिः कुलग्रामी धामी ब्रह्मसनातनः
 ॥ १३ ॥ रेवतीरमणो रामश्चञ्चलश्चारु-
 लोचनः । रामायणशरीरोऽयं रामी

रामः श्रियः पतिः ॥ १४ ॥ शर्वरः
 शर्वरी शर्वः सर्वत्र शुभदायकः ।
 राधारधयितो राधी राधाचित्तप्रमो-
 दकः ॥ १५ ॥ राधारतिसुखोपेतो राधा-
 मोहनतत्परः । राधावशीकरो राधा-
 हृदयाम्भोज-षट्पदः ॥ १६ ॥ राधा-
 लिङ्गनसम्मोहो राधानर्तनकौतुकः ।

राधासञ्जातसम्प्रीती राधाकामफल-
 प्रदः ॥ १७ ॥ वृन्दापतिः कोशनिधिः
 कोकशोकविनाशकः । चन्द्रापति-
 श्चन्द्रपतिश्चण्डकोदण्डभञ्जनः ॥ १८ ॥
 रामो दाशरथिः रामो भृगुवंश-
 समुद्भवः । आत्मारामो जितक्रोधो
 मोहो मोहान्धभञ्जनः ॥ १९ ॥ वृष-

भानुर्भवो भावः काश्यपि-करुणानिधिः ।

कोलाहलो हली हाली हेला हलधर-
प्रियः ॥२०॥ राधामुखाब्जमार्तण्डो

भास्करो रविजो विधुः । विधिर्विधाता
वरुणो वारुणो वारुणीप्रियः ॥२१॥

रोहिणीहृदयानन्दी वसुदेवात्मजो

बली । नीलाम्बरो रोहिणेयो जगमन्ध-

वधोऽमलः ॥ २२ ॥ नागो नवाम्भो
विरुदो वीरहा वरदो बली । गोपथो
विजयी विद्वान् शिपिविष्टः सनातनः २३
पशुं रामवचोग्राही वरग्राही शृगा-
लहा । दमघोषोपदेष्टा च रथग्राही सुद-
र्शनः ॥ २४ ॥ वीरपत्नी यशस्त्राता जरा-
व्याधिविघातकः । द्वारकावासतत्त्वज्ञो

हुताशनवरप्रदः॥२५॥ यमुनावेगसंहारी
 नीलाम्बरधरः प्रभुः । विभुः शरासनो
 धन्वी गणेशो गणनायकः॥२६॥ लक्ष्मणो
 लक्ष्णो लक्ष्यो रक्षोवंशविनाशनः ।
 वामनो वामनीभूतोऽवामनो वामना-
 रुहः॥२७॥ यशोदानन्दनः कर्ता यमला-
 च्छुर्नमस्कृतदः । उलूखली महामानी

जु नमुक्तिदः । उत्सृज्यता महामाना ३७

दाम बद्धाह्वयी शमी ॥ २८ ॥ भक्तानुकारी
भगवान् केशवोऽचलधारकः । केशिहा
मधुहा मोही वृषासुरविघातकः ॥ २९ ॥
अघासुरविनाशी च पूतनामोक्षदा-
यकः । कुब्जाविनोदी भगवान् कंस-
मृत्युर्महामखी ॥ ३० ॥ अश्वमेधो
वाजपेयो गोमेधो नरमेधवान् ।

कन्दर्पकोटिलावण्यश्चन्द्र-कोटिसुशी-
 तलः ॥३१॥ रविकोटिप्रतीकाशो वायु-
 कोटिमहाबलः । ब्रह्मा ब्रह्माण्डकर्त्ता च
 कमलावाञ्छितप्रदः ॥३२॥ कमली
 कमलाक्षश्च कमलामुखलोलुपः ।
 कमलाव्रतधारी च कमलाभः पुरन्दरः
 ॥ ३३ ॥ **सौभाग्याधिकचित्तोऽयं**

महामायीमहोत्कटः । तारकारिः
 सुरत्राता मारीचक्षोभकारकः ॥३४॥
 विश्वामित्रप्रियो दान्तो रामो राजी-
 वलोचनः । लङ्काधिपकुलध्वंसी विभी-
 षणवरप्रदः ॥३५॥ सीतानन्दकरो रामो
 वीरो वारिधिवन्धनः । खरदूषणसंहारी
 साकेतपुरवासनः ॥३६॥ चन्द्रावलीपतिः

कूलः केशी कंसवधोऽमरः । माधवी
 मधुहा माध्वी माध्वीको माधवो
 मधुः ॥३७॥ मुञ्जाटवीगाहमानो धेनु-
 कारिर्धरात्मजः । वंशीवटविहारी च
 गोवर्धनवनाश्रयः ॥३८॥ तथा ताल-
 वनोद्देशी भाण्डीरवनशंखहा । तृणा-
 वर्तकथाकारी वषभानसनापतिः ॥३९॥

राधाप्राणसमो राधावदनाब्जमधुव्रतः ।
 गोपीरञ्जनदैवज्ञो लीलाकमलपूजितः
 ॥४०॥ क्रीडाकमलसन्दोहो गोपिका-
 प्रीतिरञ्जनः । रञ्जको रञ्जनी रङ्गो
 रङ्गी रङ्गमहीरुहः ॥४१॥ कामः कामा-
 रिभक्तोऽयं पुराणपुरुषः कविः । नारदो
 देवलो भीमो बालो बालमुखा-

म्बुजः ॥४२॥ अम्बुजो ब्रह्मसाक्षी च
 योगी दत्तवरो मुनिः ॥ ऋषभः पर्वतो
 ग्रामो नदीपवनवल्लभः ॥४३॥ पद्म-
 नाभः सुरज्येष्ठो ब्रह्मा रुद्रोऽहिभूषितः ।
 गणानां त्राणकर्ता च गणेशो ग्रहिलो
 ग्रही ॥४४॥ गणाश्रयो गणध्यक्षः

केन्द्रो मथुरावल्लभो धुरी ॥ ४५ ॥
 भ्रमरः कुन्तली कुन्तीसुतरक्षी महा-
 मखी । यमुनावरदाता च कश्यपस्य
 वरप्रदः ॥ ४६ ॥ शङ्खचूडवधोद्दामो
 गोपीरक्षणतत्परः । पाञ्चजन्यकरो
 रामी त्रिरामो वनजा जयः ॥ ४७ ॥
 फाल्गुनः फाल्गुनसखो विराधवध-

कारकः । रुक्मिणीप्राणनाथश्च सत्य-
 भामाप्रियङ्करः ॥ ४८ ॥ कल्पवृक्षो महा-
 वृक्षो दानवृक्षो महाफलः । अङ्कुशो
 भूसुरो भामो भामको भ्रामको
 हरिः ॥ ४९ ॥ सरलः शाश्वतो वीरो
 यदुवंशी शिवात्मकः । प्रद्युम्नो
 बलकर्ता च पहर्ता दैत्यहा पथः ॥ ५० ॥

महाधनो महावीरो वनमालाविभूषणः ।
 तुलसीदामशोभाढ्यो जालन्धरविना-
 शनः ॥ ५१ ॥ शूरः सूर्यो मृकण्डश्च
 भास्करो विश्वपूजितः । रविस्तमोहा
 वह्निश्च वाडवो वडवानलः ॥ ५२ ॥
 दैत्यदर्पविनाशी च गरुडो गरुडाग्रजः ।
 गोपीनाथो महीनाथो वृन्दानाथोऽव-

रोधकः ॥ ५३ ॥ प्रपञ्ची पञ्चरूपश्च
 लतागुल्मश्च गोपतिः । गङ्गा च
 यमुनारूपो गोदा वेत्रवती तथा ॥५४॥
 कावेरी नर्मदा तापी गरुडकी सरयु-
 स्तथा । राजसस्तामसः सत्त्वी सर्वाङ्गी
 सर्वलोचनः ॥५५॥ सुधामयोऽमृतमयो
 योगिनीवल्लभः शिवः । बन्धो बन्धिसन्तं

श्रेष्ठो विष्णुर्जिष्णुः शचीपतिः ॥५६॥
 वंशी वंशधरो लोको विलोको मोह-
 नाशनः । खरावो रवो रावो बालो
 बालबलाहकः ॥५७॥ शिवो रुद्रो नलो
 नीलो लाङ्गली लाङ्गलाश्रयः । पारदः
 पावनो हंसो हंसारूढो जगत्पतिः ॥५८॥
 मोहिनी मोहनो मायी महामायो

महामखी । वृषो वृषाकपिः कालः
 कालोदमनकारकः ॥ ५८ ॥ कुब्जा-
 भाग्यप्रदो वीरो रजकक्षयकारकः ।
 कोमलो वारुणो राजा जलजो जल-
 धारकः ॥ ६० ॥ हारकः सर्वपापघ्नः
 परमेष्ठी पितामहः । खड्गधारी कृपा-
 कारी राधारमणसुन्दरः ॥ ६१ ॥

द्वादशारण्यसम्भोगी शेषनागफणा-
लयः । कामः श्यामः सुखः श्रीदः
श्रीपतिः श्रीनिधिः कृतिः ॥ ६२ ॥
हरिर्हरो नरो नारो नरोत्तम इषु-
प्रियः । गोपाली चित्तहर्ता च कर्ता
संसारतारकः ॥ ६३ ॥ आदिदेवो
महादेवो गौरीगुरुरनाश्रयः । साधु-

मधुर्विधाता त्राताऽक्रूरपरायणः ॥६४॥
 रोलम्बी च हयग्रीवो वानरारिवना-
 श्रयः । वनं वनी वनाध्यक्षो महा-
 वन्द्यो महामुनिः ॥६५॥ स्ययन्तक-
 मणिप्राज्ञो विज्ञो विघ्नविघातकः ।
 गोवर्द्धनो वर्द्धनीयो वर्द्धनीवर्द्धनप्रियः
 ॥६६॥ वर्द्धन्यो वर्द्धयो वर्द्धी वर्द्धिष्णुः

सुमुखप्रियः । वृद्धितो वृद्धको वृद्धो
 वृन्दारकजनप्रियः ॥ ६७ ॥ गोपाल-
 रमणीभर्ता साम्बकुष्ठविनाशकः ।
 रुक्मिणीहरणः प्रेमप्रेमी चन्द्रावली-
 पतिः ॥ ६८ ॥ श्रीकर्ताविश्वभर्ता च
 नरं नारायणो बली । गणो गणपति-
 श्चवदत्तात्रेयो महामुनिः ॥ ६९ ॥ व्यासो

नारायणो दिव्यो भव्यो भावुको
 धारकः । श्वःश्रेयसं शिवं भद्रं भावुकं
 भाविकं शुभम् ॥ ७० ॥ शुभात्मकः शुभः
 शास्ता प्रशास्ता मेघनादहा । ब्रह्म-
 ण्यदेवो दीनानामुद्धारकरणक्षमः ॥ ७१ ॥
 कृष्णः कमलपत्राक्षः कृष्णः कमल-
 लोचनः । कृष्णः कामी सदा कृष्णः

समस्तप्रियकारकः ॥७२॥ नन्दो नन्दी
 महानदी मादी मादनकः किली ।
 मिली हिली गिली गोली गोलो गोला-
 लयोगुली ॥ ७३ ॥ गुग्गुली मारकी
 शाखीवटः पिपप्लकः कृती । म्लेच्छहा
 कालकर्ता च यशोदा यशएव च ॥७४॥
 अच्युतः केशवो विष्णुर्हरिः सत्यो

जनार्दनः । हंसो नारायणो लीलो
 नीलो भक्तिपरायणः ॥७५॥ जानकी-
 बल्लभो रामो विरामो विघ्ननाशनः ।
 सहस्रांशुर्महाभानुर्वीरबाहुर्महोदधिः
 ॥७६॥ समुद्रोऽब्धिरकूपारः पारावारः
 सरित्पतिः । गोकुलानन्दकारी च
 प्रतिज्ञापरिपालकः ॥ ७७ ॥ सदारामः

कृपारामो महारामो धनुर्धरः । पर्वतः
 पर्वताकारो गयो गेयो द्विजप्रियः । ७८।
 कम्बलाश्वतरो रामो रामायणप्रव-
 तर्कः । द्योदिवो दिवसोदिव्यो भव्यो
 भाविभयापहः ॥७९॥ पार्वतीभाग्य-
 सहितो भ्राता लक्ष्मीविलासवान् ।
 विलासी साहसी सर्वां गर्वां गर्वित-

लोचनः ॥ ८० ॥ मुरारिलोकधर्मज्ञो
 जीवनो जीवनान्तकः । यमो यमादि-
 र्यमनो यामी यामविधायकः ॥ ८१ ॥
 वसुली पांसुली पांसुः पाण्डुरर्जुन-
 वल्लभः । ललिता-चन्द्रिकामाली
 माली मालाम्बुजाश्रयः ॥ ८२ ॥ अम्बु-
 जाक्षो महायक्षो दक्षश्चिन्तामणिः

प्रभुः । मणिर्दिनमणिश्चैव केदारो बद-
 रीश्रयः ॥८३॥ बदरोवनसंप्रीतो व्यासः
 सत्यवतीसुतः । अमरारिनिहन्ता च
 सुधासिन्धुर्विधूदयः ॥८४॥ चन्द्रो रविः
 शिवः शूली चक्री चैव गदाधरः ।
 श्रीकर्ता श्रीपतिः श्रीदः श्रीदेवो देवकी-
 सुतः ॥८५॥ श्रीपतिः पुण्डरीकाक्षः

पद्मनाभो जगत्पतिः । वासुदेवोऽप्रमे-
 यात्मा केशवो गरुडध्वजः ॥८६॥
 नारायणः परं धाम देवदेवो महेश्वरः ।
 चक्रपाणिः कलापूर्णो वेदवेद्यो दया-
 निधिः ॥८७॥ भगवान् सर्वभूतेशो
 गोपालः सर्वपालकः । अनन्तो
 निर्गुणो नित्यो निर्विकल्पो निरञ्जनः

॥८८॥ निराधारो निराकारो निरा-
 भासो निराश्रयः । पुरुषः प्रणवार्तीतो
 मुकुन्दः परमेश्वरः ॥८९॥ क्षणावनिः
 सार्वभौमो बकुण्ठो भक्तवत्सलः ।
 विष्णुर्दामोदरः कृष्णो माधवो मथु-
 रापतिः ॥ ९० ॥ देवकीगर्भसम्भूतो
 यशोदावत्सलो हरिः । शिवः सङ्क-

षणः शम्भुभूतनाथो दिवस्पतिः
 ॥ ६१ ॥ अव्ययः सर्वधर्मज्ञो निर्मलो
 निरुपद्रवः । निर्वाणनायको नित्यो
 नीलजीमूतसन्निभः ॥ ६२ ॥ कला-
 क्षयश्च सर्वज्ञः कमलारूपतत्परः । हृषी-
 केशः पीतवासा वसुदेवप्रियात्मजः
 ॥ ९३ ॥ नन्दगोपकुमारार्थो नव-

नीताशनः प्रभुः । पुराणपुरुषः श्रेष्ठः
 शङ्खपाणिः सुविक्रमः ॥ ८४ ॥ अनि-
 रुद्धश्चक्ररथः शङ्खपाणिश्चतुर्भुजः ।
 गदाधरः सुरार्तिघ्नो गोविन्दो नन्द-
 कायुधः ॥ ८५ ॥ वृन्दावनचरः शौरि-
 र्वेणुवाद्यविशारदः । तृणावर्तान्तको
 भीमसाहसो बहुविक्रमः ॥ ९६ ॥ शक-

टासुरसंहारी बकासुरविनाशनः ।
 धेनुकासुरसंहारी पूतनारिर्नृकेशरी
 ॥ ६७ ॥ पितामहो गुरुः साक्षी प्रत्य-
 गात्मा सदाशिवः । अप्रमेयो प्रभुः
 प्राज्ञोऽप्रतर्क्यः स्वप्नवर्द्धनः ॥ ६८ ॥
 धन्यो मान्यो भवो भावो धीरः
 शान्तो जगद्गुरुः । अन्तर्यामी-

श्वरो दिव्यो दैवज्ञो देवता गुरुः

॥ ८८ ॥ क्षीराब्धिशयनो धाता

लक्ष्मीवाँल्लक्ष्मणाग्रजः । धात्रीपति-

रमेयात्मा चन्द्रशेखरपूजितः ॥१००॥

लोकसाक्षी जगच्चक्षुः पुण्यचारित्र-

कीर्तनः । कोटिमन्मथ-सौन्दर्यो

जगन्मोहनविग्रहः ॥१०१॥ मन्दस्मि-

ताननो गोपो गोपिकापरिवेष्टितः ।
 फुल्लारविन्दनयनश्चाणूरान्ध्रनिषूदनः
 ॥ १०२ ॥ इन्दोवरदलश्यामो बर्हि-
 बर्हावतंसकः । सुरलीनिनदाह्लादो
 दिव्यमाल्याम्बराश्रयः ॥ १०३ ॥
 सुकपोलयुगः सुभ्रूयुगलः सुललाटकः ।
 कम्बुग्रीवो विशालाक्षो लक्ष्मीवाञ्छुभ-

लक्षणः ॥ १०४ ॥ पीनवक्षाश्चतुर्बाहुश्च-
 तुर्मूर्तिस्त्रिविक्रमः । कलङ्कुरहितः शुद्धो
 दुष्टशत्रुनिबहणः ॥ १०५ ॥ किरीटकण्ड-
 लधरः कटकाङ्गदमण्डितः । मुद्रिका-
 भरणोपेतः कटिसूत्रविराजितः ॥ १०६ ॥
 मञ्जीररञ्जितपदः सर्वाभरणभू-
 पितः । विन्यस्तपादयुगलो दिव्यमङ्गल-

विग्रहः ॥१०७॥ गोपिकानयनानन्दः
 पूर्णचन्द्रनिभाननः। समस्तजगदानन्दः
 सुन्दरो लोकनन्दनः ॥१०८॥ यमुना-
 तारसञ्चारी राधामन्मथवैभवः। गोप-
 नारीप्रियो दान्ता गोपीवस्त्रापहारकः
 ॥१०९॥ शृङ्गारमूर्तिः श्रीधामा तारको
 मूलकारणम्। सृष्टिसंक्षणोपायः क्रूरा-

सुरविभञ्जनः ॥११०॥ नरकासुरसंहारी
 सुरारिवैरिमर्दनः । आदितेयप्रियो दैत्य-
 भीकरश्चेन्दुशेखरः ॥१११॥ जरासन्ध-
 कुलध्वंसी कंसारातिः सुविक्रमः । पुण्य-
 श्लोकः कीर्तनीयो यादवेन्द्रो जगन्नुतः
 ॥११२॥ रुक्मिणीरमणः सत्यभामा-
 जाम्भवतीप्रियः । मित्रविन्दानाग्रजिती-

लक्ष्मणा-समुपासितः । ११३ । सुधाकर-
कुले जातोऽनन्तप्रबलविक्रमः । सर्वसौ-
भाग्यसम्पन्नो द्वारकायामुपस्थितः

॥ ११४ ॥ भद्रासूर्यसुतानाथो लीला-
मानुषविग्रहः । सहस्रषोडशस्त्रीशो भोग-

मोक्षकदायकः ॥ ११५ ॥ वेदान्तसंवेद्यो

वैद्यो ब्रह्माण्डनायकः । गोवर्द्धनधरो

नाथः सर्वजीवदयापरः ॥ ११६ ॥ मूर्तिमान्
 सर्वभूतात्मा आर्तत्राणपरायणः ॥ सर्वज्ञः
 सर्वसुलभः सर्वशास्त्रविशारदः ॥ ११७ ॥
 षट्गुणैश्वर्यसम्पन्नः पूर्णकामोधुरन्धरः ॥
 महानुभावः कैवल्यदायको लोकना-
 यकः ॥ ११८ ॥ आदिमध्यान्तरहितः
 शुद्धसात्त्विकविग्रहः । असमानः सम-

स्तात्मा शरणागतवत्सलः ॥ ११८ ॥
 उत्पत्तिस्थिति-संहारकारणं सर्वकार-
 णम् । गम्भीरः सर्वभावज्ञः सच्चिदानन्द-
 विग्रहः ॥ १२० ॥ विष्वक्सेनः सत्यसन्धः
 सत्यवान् सत्यविक्रमः । सत्यव्रतः सत्य-
 संज्ञः सर्वधर्मपरायणः ॥ १२१ ॥ आपन्ना-
 र्तिप्रशमनो द्रौपदीमानरक्षकः । कन्द-

पञ्जनकः प्राज्ञो जगन्नाटकवैभवः ॥ १२२ ॥
 भक्तिवश्यो गुणातीतः सर्वैश्वर्यप्रदा-
 यकः । दमघोषसुतद्वेषी बाणबाहुविख-
 ण्डनः ॥ १२३ ॥ भीष्मभक्तिप्रदो दिव्यः
 कौरवान्वयनाशनः । कौन्तेयप्रिय-
 बन्धुश्च पार्थस्यन्दनसारथिः ॥ १२४ ॥
 नारसिंहो महावीरः स्तम्भजातो महा-

बलः । प्रह्लादवरदः सत्यो देवपूज्योऽभ-
 यङ्कुरः ॥ १२५ ॥ उपेन्द्र इन्द्रावरजो
 वामनो बलिबन्धनः । गजेन्द्रवरदः
 स्वामी सर्वदेवनमस्कृतः । १२६ ॥ शेष-
 पर्यङ्कशयनो वैनतेयरथो जयी । अव्या-
 हतबलैश्वर्यसम्पन्नः पूर्णमानसः । १२७ ॥
 योगेश्वरेश्वरः साक्षी क्षेत्रज्ञो ज्ञानदायकः ।

योगिहृत्पङ्कजावासो योगमायास-
 मन्वितः ॥१२८॥ नादविन्दुकलातां-
 तश्चतुर्वर्गफलप्रदः। सुषुम्णामार्गसञ्चारी
 देहस्यान्तरसंस्थितः ॥१२९॥ देहेन्द्रि-
 यमनः प्राणसाक्षी चैतःप्रसादकः। सूक्ष्मः
 सर्वगतो देही ज्ञानदर्पणगोचरः ॥१३०॥
 तत्त्वत्रयात्मकोऽव्यक्तः कुण्डलीसमु-

पाश्रितः । ब्रह्मण्यः सर्वधर्मज्ञः शान्तो
 दान्तो गतक्लमः ॥ १३१ ॥ श्रीनिवासः
 सदानन्दो विश्वमूर्तिर्महाप्रभुः । सहस्र-
 शीर्षा पुरुषः सहस्राक्षः सहस्रपात् १३२ ।
 समस्तभुवनाधारः समस्तप्राणरक्षकः ।
 समस्तसर्वभावज्ञो गोपिकाप्राणवल्लभः
 ॥ १३३ ॥ नित्योत्सवो नित्यसौख्यो

नित्यश्रीर्नित्यमङ्गलः । व्यूहार्चितो
 जगन्नाथः श्रीवैकराठपुराधिपः ॥१३४॥
 पूर्णानन्दघनीभूतो गोपवेषधरो हरिः ।
 कलापकुसुमश्यामः कोमलः शान्त-
 विग्रहः ॥१३५॥ गोपाङ्गनावृतोऽनन्तो
 वृन्दावनसमाश्रयः । वेणुवादरतः श्रेष्ठो
 देवानां हितकारकः ॥१३६॥ बाल-

क्रीडासमासक्तो नवनीतस्य तस्करः ।
 गोपालकामिनीजारश्चौरजारशिखा-
 मणिः ॥१३७॥ परञ्ज्योतिः पराकाशः
 परावासः परिस्फुटः । अष्टादशाक्षरो
 मन्त्रो व्यापको लोकपावनः ॥१३८॥
 सप्तकोटिमहामन्त्रशेखरो देवशेखरः ।
 विज्ञानं ज्ञानसन्धानस्तेजोराशिर्जग-

त्पतिः ॥१३६॥ भक्तलोकप्रसन्नात्मा
 भक्तमन्दारविग्रहः । भक्तदारिद्र्यद-
 मनो भक्तानां प्रीतिदायकः ॥१४०॥
 भक्ताधीनमनाः पूज्यो भक्तलोक-
 शिवङ्कुरः । भक्ताभीष्टप्रदो सर्वभक्ता-
 घौघनिकृन्तनः ॥१४१॥ अपारकरुणा-
 सिन्धुर्भगवान् भक्ततत्परः ॥१४२॥

* अथ फलश्रुतिः *

इति श्रीराधिकानाथसहस्रनाम
कीर्तितम् । स्मरणात्पापराशीनां
खण्डनं मृत्युनाशनम् ॥१॥ वैष्णवानां
प्रियकरं महारोगनिवारणम् । ब्रह्महत्या
सुरापानं परस्त्रीगमनं तथा ॥२॥ पर-
द्रव्यापहरणं परद्वेषसमन्वितम् । मानसं

वाचिकं कायं यत्पापं पापसम्भवम् ॥३॥
 सहस्रनामपठनात्सर्वं नश्यति तत्क्षणात् ।
 महादारिद्र्ययुक्तो यो वैष्णवो विष्णु-
 भक्तिमान् ॥४॥ कार्तिक्यां संपठेद्वात्री
 शतमष्टोत्तरं क्रमात् । पीताम्बरधरो धी-
 मान् सुगन्धैः पुष्पचन्दनैः ॥५॥ पुस्तकं
 पूजयित्वा तु नैवेद्यादिभिरेव च । राधा-

ध्यानाङ्कितो धीरो वनमालाविभूषितः
 ॥६॥ शतमष्टोत्तरं देवि! पठेन्नामसहस्र-
 कम् । चैत्रशुक्ले च कृष्णे च कुहूसंक्रां-
 तिवासरे । ७। पठितव्यं प्रयत्नेन त्रैलोक्यं
 मोहयेत्क्षणात् । तुलसीमालया युक्तो
 वैष्णवो भक्तितत्परः ॥८॥ रविवारे च
 शुके च द्वादश्यां श्राद्धवासरे । ब्राह्मणं

पूजयित्वा च भोजयित्वा विधानतः।६।
 पठेन्नामसहस्रं च ततः सिद्धिः प्रजायते।
 महानिशायां सततं वैष्णवो यः पठे-
 त्सदा ॥१०॥ देशान्तरगता लक्ष्मीः
 समायाति न संशयः। त्रैलोक्ये च महा-
 देवि ! सुन्दर्यः काममोहिताः ॥११॥
 मुग्धाः स्वयं समायान्ति वैष्णवं च

भजन्ति ताः। रोगी रोगात्प्रमुच्येत बद्धः
 मुच्येत बन्धनात्। १२। गर्भिणी जनये-
 त्पुत्रं कन्या विन्दति सत्पतिम्। राजानः
 वश्यतां यान्ति किं पुनः क्षुद्रमानवाः
 ॥१३॥ सहस्रनामश्रवणात् पठनात् पूज-
 नात् प्रिये ! । धारणात् सर्वमाप्नोति
 वैष्णवः नात्र संशयः ॥१४॥ वंशीवटे

चान्यवटे तथा पिप्पलकेऽथवा । कद-
 म्बपादपतले गोपालमूर्तिसन्निधौ । १५।
 यः पठेद्वैष्णवो नित्यं स याति हरिम-
 न्दिरम् । कृष्णेनोक्तं राधिकार्यै मयि
 प्रोक्तं तथा शिवे! ॥ १६॥ नारदाय मया
 प्रोक्तं नारदेन प्रकाशितम् । मया त्वयि
 वरारोहे ! प्रोक्तमेतत् सुदुर्लभम् ॥ १७॥

गोपनीयं प्रयत्नेन न प्रकाश्यं कथञ्चन।
 शठाय पापिने चैव लम्पटाय विशेषतः
 ॥१८॥ न दातव्यं न दातव्यं न दातव्यं
 कदाचन । देयं शिष्याय शान्ताय
 विष्णुभक्तिरताय च ॥१९॥ गोदान-
 ब्रह्मयज्ञादे वाजपेयशतस्य च । अश्व-
 मेधसहस्रस्य फलं पाठे भवेद्ध्रुवम्

॥२०॥ मोहनं स्तम्भनं चैव मारणोच्चा-
 टनादिकम् । यद्यद्वाञ्छति चित्तेन तत्त-
 त्प्राप्नोति वैष्णवः ॥२१॥ एकादश्यां
 नरः स्नात्वा सुगन्धिद्रव्यतैलकैः ।
 आहारं ब्राह्मणं दत्त्वा दक्षिणां स्वर्ण-
 भूषणम् ॥२२॥ तत आरम्भकर्त्ताऽसौ
 सर्वं प्राप्नोति मानवः । शतावृतं सहस्रं

च यः पठेद्दृ षणवो जनः । २३ । श्रीवृन्दा-
 वनचन्द्रस्य प्रसादात्सर्वमाप्नुयात् ।
 यद्गृहे पुस्तकं देवि! पूजितं चैव तिष्ठति
 ॥२४॥ न मारी न च दुर्मिक्षं नोपसर्गभयं
 क्वचित् । सर्पादिभूतयक्षाद्या नश्यन्ते
 नात्र संशयः ॥२५॥ श्रीगोपालो महा-
 देवि! वसेत्तस्य गृहे सदा ॥ गृहे यत्र सहस्रं

च नाम्नां तिष्ठति पूजितम् ॥२६॥

ॐ तत्सदिति श्रीसंमोहनतंत्रेपावंतीश्वरसंवादे श्रीगोपालसहस्रनामस्तोत्रसंपूर्णम्

एकोऽपि कृष्णस्य कृतः प्रणामः दशाश्वमेधावभूथेन तुल्यः ।
 दशाश्वमेधी पुनरेति जन्म कृष्णाप्रणामी न पुनर्भवाय ॥
 कृष्णाव्रती कृष्णमनुस्मरन्तो रात्रौ च कृष्णं पुनरुत्थिता ये ।
 ते कृष्णादेहं प्रविशन्ति कृष्णामाज्यं यथा यज्ञहुते हुताशे ॥

आरती लक्ष्मीजी की—जय लक्ष्मी माता जय लक्ष्मी माता ॥
 तुमकूँ निशिदिन सेवत हर विष्णू धाता।टेर। ब्रह्माणी रुद्राणी कमला
 तूही है जगमाता । सूर्य चन्द्रमा ध्यावत नारद ऋषि गाता ।जय०।
 दुर्गा रूप निरंजनि सुख-सम्पति-दाता ॥ जो कोई तुमकूँ ध्यावत
 ऋधिसिद्धि धन पाता ॥जय०॥ राम प्रताप मैया की शुभ दृष्टि
 चाता ॥ जय लक्ष्मी माता । तुमकूँ निशिदिन सेवत हर विष्णू
 धाता ॥जय०॥ इति श्रीलक्ष्मीजी की आरती समाप्त ।

❀ श्रीगणेशाय नमः ❀

अगस्त्यमुनिविरचितम्

श्रीलक्ष्मीस्तोत्रम्

अथ पद्मपलाशाक्षि जय त्वं श्रीपतिप्रिये ।

जय मातर्महालक्ष्मि संसारार्णवतारिणि ॥१॥

महालक्ष्मि नमस्तुभ्यं नमस्तुभ्यं सुरेश्वरि ।

हरिप्रिये नमस्तुभ्यं नमस्तुभ्यं दयानिधे ॥२॥

पद्मालये नमस्तुभ्यं नमस्तुभ्यं च सर्वदे ।
 सर्वभूतहितार्थाय वसुवृष्टिं सदा कुरु ॥३॥
 जगन्मातर्नमस्तुभ्यं नमस्तुभ्यं दयानिधे ।
 दयावति नमस्तुभ्यं विश्वेश्वरि नमोऽस्तु ते ॥४॥
 नमः क्षीरार्णवसुते नमस्त्रैलाक्यधारिणि ।
 वसुश्रेष्ठे नमस्तुभ्यं रक्ष मां शरणागतम् ॥५॥
 रक्ष त्वं देवदेवेशि देवदेवस्य वल्लभे ।
 दारिद्र्यात्त्राहि मां लक्ष्मि कृपां कुरु ममोपरि ॥६॥

नमस्त्रैलोक्यजननि नमस्त्रैलोक्यपावनि ।
 ब्रह्मादयो नमन्ते त्वां जगदानन्ददायिनि ॥७॥
 विष्णुप्रिये नमस्तुभ्यं नमस्तुभ्यं जगद्धिते ।
 आतिहन्त्रि नमस्तुभ्यं समृद्धिं कुरु मे सदा ॥८॥
 अञ्जवासे नमस्तुभ्यं चपलायै नमो नमः ।
 चञ्चलायै नमस्तुभ्यं ललितायै नमो नमः ॥९॥
 नमः प्रद्युम्नजननि मातस्तुभ्यं नमो नमः ।
 परिपालय मां मातर्देवि तुभ्यं शरणागतम् ॥१०॥
 शरण्ये त्वां प्रपन्नोऽस्मि कमले कमलालये ।

त्राहि त्राहि महालक्ष्मि परित्राणपरायणे ॥११॥
 पाण्डित्यं शोभते नैव न शोभन्ति गुणा नरे ।
 शीलत्वं नैव शोभते महालक्ष्मि त्वया विना ॥१२॥
 तावद्विराजते रूपं तावच्छील विराजते ।
 तावद्गुणं नराणां च यावल्लक्ष्मीः प्रसीदति ॥१३॥
 लक्ष्मि त्वयाऽलंकृतमानवा ये पापैर्विमुक्ता
 नृपलोकमान्याः । गुणैर्विहीना गुणिनो भवन्ति
 दुःशीलिनः शीलवतां वरिष्ठाः ॥१४॥ लक्ष्मी-
 र्भूषयते रूपं लक्ष्मीर्भूषयते कुलम् । लक्ष्मीर्भू-

षयते विद्यां सर्वां लक्ष्मीं विशिष्यते ॥१५॥ लक्ष्मि
 त्वद्गुणकीर्तनेन कमला भूयात्फलं जिहतां
 रुद्राद्या रविचन्द्रदेवपतंयो वक्तुं च नैव क्षमाः ।
 अस्माभिस्तव रूपलक्षणगुणान् । वक्तुं कथं
 शक्यते मातर्मां परिपाहि विश्वजननि कृत्वा
 ममेष्टं श्रुत्वम् ॥१६॥ दीनार्तिभीतं भवतापपीडितं
 धनैर्विहीनं तव पार्श्वमागतम् । कृपानिधि-
 त्वान्मम लक्ष्मि सत्वरं धनप्रदानाद्धननायकं
 कुरु ॥ १७ ॥ मां विलोक्य जननि हरिप्रिये

निर्धनं तव समीपमागतम् । देहि मे भ्रष्टिति
 लक्ष्मि एकाग्रं वल्लकाञ्चनवराजमद्भुतम् ॥१८॥
 त्वमेव जननी लक्ष्मी पिता लक्ष्मी त्वमेव च ।
 भ्राता त्वं च सखा लक्ष्मि विद्या लक्ष्मि त्वमेव
 च ॥१९॥ त्राहि त्राहि महालक्ष्मि त्राहि त्राहि
 सुरेश्वरि । त्राहि त्राहि जगन्मातर्दारिद्र्यात्त्राहि
 वेगतः ॥२०॥ नमस्तुभ्यं जगद्धात्रि नमस्तुभ्यं
 नमो नमः । धर्माधारे नमस्तुभ्यं नमः संपत्ति-
 दायिनी ॥२१॥ दरिद्र्याणवमग्नोऽहं निमग्नोऽहं

रसातले । मज्जन्तं मां करे धृत्वा तद्भ्रू त्वं रमे
 द्रुतम् ॥२२॥ किं लक्ष्मि बहुनोक्तेन जल्पितेन
 पुनः पुनः । अन्यत्र शरणं नास्ति सत्यं सत्यं
 हरिप्रिये ॥२३॥ एतच्छ्रुत्वाऽगस्तिवाक्यं हृष्य-
 माणा हरिप्रिया । उवाच मधुरां वाणीं तुष्टाहं
 तव सर्वदा ॥२४॥ लक्ष्मीरुवाच—यत्त्वयोक्तमिदं
 स्तोत्रं यः पठिष्यति मानवः । शृणोति च
 महाभागस्तस्याहं वशवर्तिनी ॥ २५ ॥ नित्यं
 पठति यो भक्त्या न लक्ष्मीस्तस्य नश्यति ।

ऋणञ्च नश्यते तीव्रं वियोगं नैव पश्यति ॥२६॥
 यः पठेत्प्रातरुत्थाय श्रद्धाभक्तिसमन्वितः । गृहे
 तस्य सदा स्थास्ये नित्यं श्रीपतिना सह ॥२७॥
 सुखसौभाग्यसम्पन्नो मनस्वी बुद्धिमान् भवेत् ।
 पुत्रवान् गुणवान् श्रेष्ठो भोगभोक्ता च मानवः
 ॥२८॥ इदं स्तोत्रं महापुण्यं लक्ष्म्यागस्तिप्रकी-
 र्तितम् । विष्णुप्रसादजननं चतुर्वर्गफलप्रदम्
 ॥२९॥ राजद्वारे जयश्चैव शत्रोश्चैव पराजयः ।

भूतप्रेतपिशाचानां व्याघ्राणां न भयं तथा
 ॥३०॥ न शस्त्रानलतोयौघाद्भयं तस्य प्रजायते ।
 दुर्वृत्तानां च पापानां बहु हानिकरं परम् ॥३१॥
 मन्दुरा-करिशालासु गवां गोष्ठे समाहितः ॥
 पठेत दोषशान्तर्यं महापातकनाशनम् ॥३२॥
 सर्वसौख्यकरं नृणामायुरारोग्यदं तथा ॥ अग-
 स्तिसुनिना प्रोक्तं प्रजानां हितकाम्यया ॥३३॥
 इत्यगस्तिविरचितं लक्ष्मीस्तोत्रं सम्पूर्णम् ॥

मुद्रक—ठाकुर प्रसाद प्रेस, कचौड़ीगली, वाराणसी ।

हमारे यहाँ की प्रकाशित पुस्तकें मँगाकर पढ़ें—

दुर्गासप्तसती नापा टीका	८.००	पार्वण श्राद्ध पद्धति	१.००
दुर्गासप्तसती ३२ पेजी मूल	४.००	शुक्लयजुर्वेदीयसंध्योपासन	०.८०
महाशिवरात्रि व्रतकथा	१.००	अर्जुन-गीता	०.८०
नीति शृंगार वैराग्य शतक	३.००	ज्ञान माला	०.८०
धनिष्ठापञ्चक शान्ति	२.००	सोमवारव्रतकथा भा. टी.	१.००
विन्ध्यवासिनी पुष्पाञ्जलि	१.५०	हरितालिका व्रतकथा	
स्वप्नविज्ञान	१.५०	"	भाषा टीका १.००
अनन्त व्रतकथा	१.००	भारती संग्रह	०.८०

पता—ठाकुर प्रसाद पुस्तक भण्डार

कचौड़ीगली, वाराणसी ।

मुद्रक—ठाकुरप्रसाद प्रेस, कचौड़ीगली, वाराणसी ।